

Seniň mirasyň

Category: Goşgular, Kitapcy, Sözler
написано kitapcy | 23 январа, 2025
Seniň mirasyň

SENIŇ MIRASYŇ

Eýjejikdiň.
Ýakymlyja peridiň.
Toýnuk gurap geçip baryan ýyllaryň
Gabagymyň töweregne aýlaýan
Halkalaryň özüme-de bildirmän
Ýüpek saçlaň bilen ýülmäp, süpürip
Müşki-anbar ysly mähre ýugrulan
Tebigatyň gülden ýasan ýagydyň.
Öň bagtdan jyda bolanam bolsaň
Bagt berip biljekdiň sen dünýäme
Ýogsa göz ýetirip duranam bolsaň
Mensiz gowşup bilmejegňe döwrana
Täleýimiziň ikimizi hiç haçan
Duşurmajak bolup zäherli meýin
Içirensoň yzasyna döz gelmän
Öňler hyýalymda ujundan ogşan
Gözlerime oýun baryn görkezen
Awy siňen göwüslerňi titredip
Şerebäňi meň ýüzüme pürkeňde
Ähli zat birdenkä özgeriberdi
Ýat bolup birdenkä özüm özüme
Biri beýlekisin ýazgaryberdi.
Dert çöküşen gözler mert durjak durup
Kalbymyň töründen atylyp çykan
Gyzgyn hem-de ajy gözýaşlarymy
Syzylyp-syzylyp gelen ýerine
Ýene öz üstünden eňteriberdi.
Öz islegim, öz diýenim bolmansoň
Hesretiň iň ýakyn hemdemim boldy.

Seniň ajy kysmatyňy bölüşmän
Bir gün heläk bolsam bu gam-gussadan
Özüňi hiç haçan günäkärleme.
Çünki gamgyn ýatlamalaň girdabyn
Mekan eýläp ýaşap ýörsem jahanda
Sataşmaly bolsaň saý-sebäp bilen
Gynanarsyň meniň düşen halyma.
Ýöne birden amanadym dolmanka
Gelip ýene süýji sözleriň döküp
Hemişekiň ýaly süňňüm gowşadyp
Geçip giden geçmişimi sorama
Barybir men ony saňa bermerin
Sebäbi ol günler geçenem bolsa
Ýañagyňdan taýly gezek ogşadyp
Hoşlaşyk gününde öz eliň bilen
Maňa goýup giden baky mirasyň!

Has TÜRKMEN.

Goşgular